

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీ మేల్పత్తూర్ నారాయణభట్టతిరి విరచితం

॥ శ్రీమన్నారాయణీయం ॥
(దశక - 82)

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan of śrīraṅgam

*This was typeset using L^AT_EX, skt, Itrans, and the **Tikanna** font.

శ్రీః
శ్రీమతే కృష్ణాయ పరబ్రహ్మణే నమః
శ్రీమతే రామానుజాయ నమః

॥ శ్రీమన్నారాయణీయం ॥

(దశక - 82)

బాణయుద్ధం నృగమోక్షం చ

ప్రద్యుమ్నో రౌక్మిణీయః స ఖలు తవ కలా శంబరేణాహృతస్తం
హత్వా రత్యా సహోస్తో నిజపురమహారద్రుక్మికన్యాం చ ధన్యాం |
తత్పుత్రోఽథానిరుద్ధో గుణనిధిరవహద్రోచనాం రుక్మిషౌత్రీం
తత్రోద్వాహే గతస్తవం న్యవధి ముసలినా రుక్మ్యపి ద్యూతవైరాత్ ॥ 1 ॥

బాణస్య సా బలిసుతస్య సహస్రబాహో -
రామహేశ్వరస్య మహితా దుహితా కిలోషా |
త్వత్ప్రత్రమేనమనిరుద్ధమదృష్టపూర్వం
స్వప్నేఽనుభూయ భగవన్ విరహోతురాఽభూత్ ॥ 2 ॥

యోగిన్యతీవ కుశలా ఖలు చిత్రలేఖా
తస్యాః సఖీ విలిఖతీ తరుణానశేషా |
తత్రానిరుద్ధముషయా విదితం నిశాయా -
మానేష్ట యోగబలతో భవతో నికేతాత్ ॥ 3 ॥

కన్యాపురే దయితయా సుఖమారమంతం
చైనం కథంచన బబంధుషి శర్వబంధౌ |
శ్రీనారదోక్తతదుదంతదురంతరోష్టై -
స్తవం తస్య శోణితపురం యదుభిర్న్యరుంధాః ॥ 4 ॥

పురీపాలశ్చైలప్రియదుహితృనాథోఽస్య భగవాన్
 సమం భూతవ్రాతైర్యదుబలమశంకం నిరురుధే |
 మహాప్రాణో బాణో రుటితి యుయుధానేన యుయుధే
 గుహాః ప్రద్యుమ్నేన త్వమపి పురహంత్రా జఘటిషే || 5 ||

నిరుద్ధాశేషాస్త్రే ముముహుషి తవాస్త్రేణ గిరిశే
 ద్రుతా భూతా భీతాః ప్రమథకులవీరాః ప్రమథితాః |
 పరాస్కందత్ స్కందః కుసుమశరబాణైశ్చ సచివః
 స కుంభాండో భాండం నవమివ బలేనాశు బిభిదే || 6 ||

చాపానాం పంచశత్యా ప్రసభముపగతే
 భిన్నచాపేఽథ బాణే
 వ్యర్థే యాతే సమేతో జ్వరపతిరశనై -
 రజ్వరి త్వజ్జ్వరేణ |
 జ్ఞానీ స్తు త్వాఽథ దత్వా తవ చరితజషాం
 విజ్వరం స జ్వరోఽగాత్
 ప్రాయోఽంతర్జ్ఞానవంతోఽపి చ బహుతమసా
 రౌద్రచేష్టా హి రౌద్రాః || 7 ||

బాణం నానాయుధోగ్రం పునరభిపతితం దర్పదోషాద్వితన్వన్
 నిర్లూనాశేషదోషం సపది బుబుధుషా శంకరేణోపగీతః |
 తద్వాచా శిష్టబాహుద్వితయముభయతో నిర్భయం తత్ప్రియం తం
 ముక్త్యా తద్దత్తమానో నిజపురమగమః సానిరుద్ధః సహోషః || 8 ||

ముహుస్తావచ్ఛక్రం వరుణమజయో నందహరణే
 యమం బాలానీతౌ దవదహనపానేఽనిలసఖం |
 విధిం వత్సస్తేయే గిరిశమిహ బాణస్య సమరే
 విభో విశోత్కర్షీ తదయమవతారో జయతి తే || 9 ||

ద్విజరుషో కృకలాసవపుర్ధరం
న్యగన్యపం త్రిదివాలయమాపయః ।
నిజజనే ద్విజభక్తిమనుత్తమా -
ముపదిశః పవనేశ్వర పాహి మాం ॥ 10 ॥